

तकनीकी तौर पर नया नेतृत्व क्षमता विकसित करने का लक्ष्य

टीआरएफ में नया विजन लांच

वरीय संवाददाता, जमशेदपुर

टीआरएफ लिमिटेड की ओर से तकनीकी तौर पर नया नेतृत्वक्षमता विकसित करने के उद्देश्य से नये विजन को लाया गया है. कंपनी के एमडी सुधीर देवरस और टीआरएफ लेबर यूनियन के अध्यक्ष राकेश्वर पांडेय ने संयुक्त रूप से नये विजन को लांच किया. नये विजन के तहत सर्विस बिजनेस और बल्क मैटेरियल हैंडलिंग में तकनीकी दक्षता हासिल करना होगा, जो ग्राहकों के अनुरूप हो और उनकी जरूरत को पूरा करता हो. इस मौके पर एमडी सुधीर देवरस ने कहा कि कंपनी में विकसित होने की काफी संभावनाएं हैं. कई मौके पर पूर्व में कंपनी के कर्मचारियों और पदाधिकारियों ने इसको साबित कर दिखाया है. वर्तमान में भी इसी



नया विजन लांचिंग के अवसर पर कंपनी के एमडी, पदाधिकारी व यूनियन अध्यक्ष.

कार्यक्षमता के साथ नये तकनीक के जरिये कंपनी का टर्नओवर भी बढ़ सकता है और इससे तेजी से विकास संभव है. यह तभी संभव हो सकेगा जब कर्मचारियों में दक्षता, निर्माण की पद्धति और प्रोजेक्ट मैनेजमेंट तकनीक को नये सिरे से विकसित किया जाये.

इस मौके पर यूनियन के अध्यक्ष

राकेश्वर पांडेय ने भरोसा दिलाया कि कर्मचारियों ने हमेशा से कंपनी को आगे लाने में बढ़ चढ़ कर काम किया है और भविष्य में भी कंपनी को आगे ले जाने में कर्मचारी हर संभव मदद करेंगे. इस मौके पर काफी संख्या में प्रबंधन और यूनियन के पदाधिकारियों के अलावा कर्मचारी और अधिकारी मौजूद थे.